

प्रवर्ती वि. (तत्.) 1. आरंभ करने वाला 2. प्रेरणा देने वाला 3. प्रगतिशील 4. चलाने वाला 5. जन्म देने वाला 6. आगे बढ़ाने वाला 7. इस्तेमाल करने वाला, प्रयोग करने वाला 8. क्रियाशील, प्रवर्तनशील 9. उद्गार या प्रवाहित होने वाला 10. फैलाने वाला।

प्रवर्ध पुं. (तत्.) किसी जीव-संरचना या अवयव का स्पष्ट रूप से बाहर निकला/उभरा हुआ भाग, परिवर्तनशील प्रक्रम से बढ़ा हुआ हिस्सा उदा. आदमी के पूँछ नहीं होती पर यदि रीढ़ की हड्डी में सबसे नीचे पूँछ जैसा मांस निकल आए, या किसी के हाथ में छह अँगुलियाँ हो जाए या अँगूठा जुड़वाँ हो जाए आदि।

प्रवर्धक पुं. (तत्.) बढ़ाने वाला, वृद्धि करने वाला, विस्तार करने वाला **भाँ.** विद्युत तरंगों/आवेगों की धारा या तीव्रता बढ़ाने की युक्ति जिसमें प्रायः निर्वात नलिकाओं या ट्रांजिस्टरों का प्रयोग होता है।

प्रवर्धन पुं. (तत्.) अच्छी तरह बढ़ाने, बढ़ाने की क्रिया, वृद्धि, बढ़त।

प्रवर्धित वि. (तत्.) जो बढ़ाया गया हो, जिसकी वृद्धि की गयी हो, जो बढ़ा हुआ हो, जिसकी वृद्धि हुई हो।

प्रवर्ष पुं. (तत्.) भारी वर्षा, मूसलाधार वृष्टि, अतिवृष्टि।

प्रवर्षण पुं. (तत्.) वर्षा, वृष्टि, बारिश, पहली बारिश, प्रथम वृष्टि।

प्रवर्षी वि. (तत्.) बरसाने वाला, बौछार करने वाला।

प्रवसन पुं. (तत्.) 1. अपना मूल स्थान छोड़कर किसी अन्य स्थान पर जा बसना, परदेशी होना, विदेश में जा बसना, प्रवासी होना 2. मरण, देहावसान।

प्रवसित वि. (तत्.) जिसने प्रवास किया हो, जो विदेश में रहने लगा हो, जो परदेश चला गया हो।

प्रवह पुं. (तत्.) 1. प्रवाह, बहाव, बहना, धार, तेज बहाव, पानी बहाकर ले जाने का कुंड 2. पवन, हवा 3. सात वायुओं में से एक वायु, अग्नि की

सात हवाओं में से एक 4. घर, नगर आदि के बाहर जाना, बहिर्यात्रा।

प्रवहमान वि. (तत्.) जोरों से बहता या चलता हुआ, जो बह रहा हो, बहने वाला, प्रवाहशील।

प्रवाचक वि. (तत्.) वाग्मी, सुवक्ता, बताने वाला, सूचक, अर्थदयोतक या प्रवचन करने वाला, पुराण आदि का पाठ करने वाला या बाँचने वाला।

प्रवाचन पुं. (तत्.) विज्ञप्ति, उद्घोषण, प्रकथन, घोषणा, उपाधि, नाम किसी ग्रंथ, पुराण आदि का विशेष रीति से प्रवचन करना।

प्रवाणिका स्त्री. (तत्.) जल प्रपात, कृत्रिम या प्राकृतिक ऊपर से नीचे की ओर का ढालू रास्ता या सुरंग आदि जिससे पानी, अथवा अन्य वस्तुएँ जैसे- कोयला, अयस्क, अनाज इत्यादि ऊपर से नीचे के तल तक भेजी जा सके।

प्रवात पुं. (तत्.) 1. स्वच्छ वायु, हवा का झोंका, तूफानी हवा, तेज हवा, आँधी, अँधड़ 2. हवादार स्थान।

प्रवाद पुं. (तत्.) 1. शब्द या ध्वनि का उच्चारण 2. बोलना, बातचीत, वार्तालाप, प्रवचन, व्यक्त करना 3. चुनौती के शब्द, अपुष्ट आधार वाला, प्रतिवेदन, लोगों में प्रचलित बात, विवाद संबंधी भाषा 4. पारस्परिक विरोध 5. अफवाह, झूठी बदनामी अभिधान करना, उल्लेख करना, प्रकथन करना, आख्यिका, गल्प।

प्रवादी वि. (तत्.) प्रवाद-संबंधी, प्रवाद करने वाला दे. प्रवाद।

प्रवारण पुं. (तत्.) 1. निषेध, मनाही, प्रतिरोध, विरोध 2. बाहर रखना, निकालना, पृथक रखना, बहिष्कृत करना, निष्प्रभावी या प्रभावशून्य करना 3. स्वेच्छा से किया जाने वाला दान, कन्यादान, उत्तम वस्तु का दान, महादान, इच्छा पूर्ण करना 4. वर्षात में होने वाला बौद्धों का एक त्योहार।

प्रवाल पुं. (तत्.) विद्रुम, मूँगा (Coral) 2. अंकुर, नव-पल्लव, अखुआ, नया कोमल पत्ता, कोपल,